



3- "فان لا صلوة لمن لم يقرأ بفاتحة الكتاب" (مشکوٰۃ باب القراءة فی الصلوة)

"کیونکہ جو شخص سورہ فاتحہ امام کے پیچھے نہ پڑھے۔ اس کی نماز ہی نہیں ہوتی۔"

4- آہنار صحابہ رضوان اللہ عنہم اجمعین سے معلوم ہوتا ہے کہ صحابہ کرام رضوان اللہ عنہم اجمعین اپنے پیارے رسول ﷺ کے احکام عالیہ کی تعمیل بڑے تپاک سے کرتے تھے۔ آپ ﷺ کا فرمان سن کر حاضرین میں سے ایک بھی ایسا نہ تھا۔ جو فاتحہ خلف الامام کا قائل نہ ہو۔

5- چنانچہ امام ترمذی حدیث عبادہ ک ماتحت فرماتے ہیں۔

"والعمل علیٰ ہذا الحدیث فی القراءة خلف الامام عند اکثر اہل العلم من اصحاب النبی صلی اللہ علیہ وسلم واتباعہ وبقول مالک بن انس وابن المبارک والثانی واحمد واسحق یرون القراءة خلف الامام"

اکثر صحابہ کرام رضوان اللہ عنہم اجمعین اور تابعین کا عمل فاتحہ خلف الامام پر تھا۔ اور امام مالک اور شافعی اور امام احمد بن حنبل سب فاتحہ خلف الامام کے قائل تھے۔ (ترمذی ص 43)

6- حارث اور یزید اب شریک فرماتے ہیں۔

امرنا عمر ابن الخطاب نقراء خلف الامام کہ ہم کو حضرت عمر فاروق رضی اللہ تعالیٰ عنہ نے حکم دیا۔ کہا امام کے پیچھے پڑھا کریں۔ (جز القراءۃ للیبستی ص 96۔ مستدرک حاکم ص 231 کنز العمال ص 187 جلد 3)

7- "وعن علیٰ انہ کان یامر ان یقرأ خلف الامام"

"اور حضرت علی رضی اللہ تعالیٰ عنہ شیر خدا بھی فاتحہ خلف الامام کا حکم کیا کرتے تھے۔" (جز القراءۃ ص 62)

8- "وعن الحسن انہ یقول اقرأوا خلف الامام فی کل صلوة بفاتحة الكتاب فی نفسک" (جز القراءۃ للیبستی)

"اور امام حسن فرماتے ہیں کہ امام کے پیچھے ہر ایک نماز (خواہ سری ہو یا جہری) سورہ فاتحہ پڑھا کرو۔"

9- امام غزالی بھی فاتحہ خلف الامام کے قائل ہیں۔ اور فرماتے ہیں جو شخص امام کے پیچھے الحمد نہ پڑھے اس کی نماز نہیں ہوتی۔ (دیکھو احیاء العلوم مصنفہ امام غزالی)

10- امام ابو حنیفہ بھی سری نمازوں میں فاتحہ کے جواز کے قائل تھے۔ اور جہری نماز میں بھی اکثر سکنات میں پڑھ لے تو کوئی حرج نہیں (عمدۃ الرعاہ ص 173)

11- ملا بیون حنفی مصنف نور الانوار اپنی تفسیر احمدی میں فرماتے ہیں۔

"فان الطائفة الصوفیة والمشاہد الحنفیة تراہم یستحسنون قراءة الفاتحة للموتم كما استحسنه محمد احتیاط فیما روی عنہ"

صوفیا کرام اور مشائخ حنفیہ بھی امام ابو حنیفہ کے شاگرد امام محمد کی طرح فاتحہ خلف الامام کو مستحسن اور لہجھا سمجھتے تھے۔ احتیاط جس طرح ہدایہ وغیرہ میں بھی ہے۔

12- امام نووی فرماتے ہیں کہ احتیاط واجب ہے۔ اس کے بغیر نماز نہیں ہوتی۔ یہی مذہب ہے امام مالک اور امام شافعی اور جمہور علماء اور تابعین اور تبع تابعین کا (نووی شرح مسلم ص 170)



3- پیر عبدالقادر جیلانی فرماتے ہیں کہ سورہ فاتحہ ارکان نمازیں سے ہے۔ (غنیہ ص 10) اگر کوئی رکن جان بوجھ کر چھوڑ دے۔ یا بھول جاوے تو اس کی نماز باطل ہو جاتی ہے۔ (لہذا فاتحہ ضرور پڑھنی چاہیے۔) (غنیۃ الطالبین ص 12)

4- عبداللہ بن مبارک شاگرد امام ابوحنیفہ فرماتے ہیں۔ "انا قرء خلف الامام والناس یقرؤن الا قوم من الکوفین" کہ میں امام کے پیچھے پڑھتا ہوں۔ اور تمام لوگوں پڑھتے ہیں۔ مگر کوفیوں کی قوم نہیں پڑھتی۔ (ترمذی)

15- خلاصہ تمام مضمون کا یہ ہے کہ رسول خدا ﷺ نے با امر اللہ تعالیٰ صحابہ کرام رضوان اللہ عنہم اجمعین کو فرمایا میرے پیچھے سورہ فاتحہ ضرور پڑھا کرو۔ ورنہ تمہاری نماز باطل ہو جائے گی۔ یہ حکم سن کر تمام جا نثاران فاتحہ خلف الامام کے قائل و فاعل تھے خصوصاً حضرت عمر فاروق و علی المرتضیٰ رضی اللہ تعالیٰ عنہما پڑھوایا کرتے تھے۔ اسی طرح تابعین بھی فاتحہ خلف الامام کے قائل تھے۔ اور ائمہ کرام میں سے امام مالک۔ امام شافعی۔ امام احمد۔ امام غزالی۔ اور امام حسن اور دیگر ائمہ بھی فاتحہ خلف الامام کے قائل تھے۔ (17 مئی 1935ء)

1- رسول خدا ﷺ ہمیشہ آمین بالجہر بعد قراءت فاتحہ کہا کرتے تھے۔ وائل بن حجر کہتے ہیں۔ "صلیت خلف النبی صلی اللہ علیہ وسلم فلما قال ولا الضالین قال آمین و بہا صوتہ" میں نے رسول اللہ ﷺ کے پیچھے جب کبھی نماز پڑھی آپ ﷺ نے ولا الضالین کے بعد آمین دراز آواز سے کہی۔ (ترمذی ص 34۔ ابوداؤد ص 136۔ ابن ماجہ ص 62۔ تلخیص البیہر ص 89 مفتی ص 59 واری۔ ص 106۔ دارقطنی ص 127۔ مشکوٰۃ ص 80)

2- ایک روایت ہے۔ "اذ قرأوا الضالین قال آمین رفع بہا صوتہ" کہ رسول اللہ ﷺ نے فاتحہ ختم کی تو آپ ﷺ نے بلند آواز میں آمین کہی۔ (ابوداؤد ص 136 و عون المعبود ص 351)

3- ایک روایت میں ہے۔ "انہ صلی خلف النبی صلی اللہ علیہ وسلم فخر بہا" (ابوداؤد ص 1301)

"کہ وائل نے رسول خدا ﷺ کے پیچھے نماز پڑھی تو آپ ﷺ نے آمین بالجہر کہی۔"

4- علامہ ابن حجر فرماتے ہیں۔ کہ اس حدیث کو ابن حبان نے بھی روایت کیا ہے۔ و سندہ صحیح اور سند اس کی صحیح ہے۔ و صحیح الدار قطنی اور صحیح کما اس کو دار قطنی نے (تلخیص البیہر ص 89)

5- امام ترمذی فرماتے ہیں۔ حدیث وائل بن حجر حدیث حسن کہ حدیث وائل بن حجر رضی اللہ تعالیٰ عنہ جس میں رسول اللہ ﷺ کا آمین پکار کر کہنے کا ذکر ہے۔ حسن ہے۔ (ترمذی ص 34)

6- اس حدیث کے آگے امام ترمذی فرماتے ہیں۔

"وہ یقول غیر واحد من اہل العلم من اصحاب النبی صلی اللہ علیہ وسلم والتابعین ومن بعدہم یرون ان یرفع الرجل صوتہ باناسن ولا ینخفہا وہ یقول الشافی واحد واسحق"

اور بہت سے اہل علم صحابہ کرام رضوان اللہ عنہم اجمعین اور تابعین اور تبع تابعین فرماتے ہیں کہ آمین پکار کر کہی جائے۔ اور آہستہ نہ کہی جائے۔ اور اس طرح امام شافعی اور امام احمد اور اسحاق فرماتے ہیں۔ کہ آمین بالجہر کہنی چاہیے۔ (ترمذی ص 34)

7- حضرت علی رضی اللہ تعالیٰ عنہ فرماتے ہیں۔

"ان نبی صلی اللہ علیہ وسلم کان اذا قرء ولا الضالین رفع صوته بآمین"

"رسول اللہ ﷺ جب ولا الضالین پڑھتے تو بلند آواز سے آمین کہہ کر پکارتے۔"

(علام المعوقین جلد 2 ص 4 کنز العمال جلد 3 ص 187)

اور تحفۃ الاحوذی میں مولانا عبد الرحمن فرماتے ہیں۔

"ولم یثبت من احسن الصحابة الا سر اربابنا من بالسنن الصحیح"

کہ رسول اللہ ﷺ کے ایک صحابی رضی اللہ تعالیٰ عنہ سے بھی صحیح سند سے آمین آہستہ کننا ثابت نہیں۔ (تحفۃ الاحوذی ص 209)

9- حضرت عطاء فرماتے ہیں۔

"اور کت ماتین من الصحابة اذا قال الامام والا الضالین رفعوا صواتهم بآمین"

مکہ میں نے مدینہ منورہ کی مسجد میں دو صحابہ کرام رضوان اللہ عنہم اجمعین کو دیکھا جب امام سورۃ فاتحہ ختم کرتا۔ تو سب کے سب بلند آواز سے آمین کہتے۔ اور مسجد میں گونج پیدا ہو جاتی۔ (ہفتی جلد 2 ص 59۔ اعلام جلد 2 ص 5 قسطلانی جلد 2 ص 85)

10- پیر عبد القادر جیلانی رحمۃ اللہ علیہ فرماتے ہیں۔ "والبحر بالقراءۃ وآمین" کہ جہری نمازوں میں جب قراءۃ بلند آواز سے پڑھی جائے۔ اس میں آمین بھی پکار کر کہی جائے۔ (غنیۃ الطالبین ص 10)

11- امام غزالی رحمۃ اللہ علیہ آمین بالبحر کو سنت قرار دیتے ہیں۔ (احیائی العلوم)

12- خلاصہ مضمون یہ ہے کہ رسول خدا ﷺ نمازوں میں سورۃ فاتحہ ختم کرنے کے بعد آمین پکار کر کہا کرتے تھے۔ اور آپ کے صحابہ کرام رضوان اللہ عنہم اجمعین کا یہی دستور تھا۔ آئمہ اسلام تبع سنت اس طرف گئے ہیں۔ امام حسن و حسین و زین العابدینؑ اپنے نانا حضرت محمد رسول اللہ ﷺ کے خلاف عمل نہیں کرتے تھے۔ حضرت معین الدین چشتی رحمۃ اللہ علیہ۔ اور نظام الدین اولیاء رحمۃ اللہ علیہ کا حال مجھے معلوم نہیں۔ کسی صاحب کو معلوم ہو تو لکھ دیں۔

آمین بالبحر کے متعل زیادہ تفصیل منظور ہو تو میرا رسالہ اثبات آمین بالبحر جس میں تین سو حوالے دیئے گئے ہیں۔ مطالعہ فرمائیں۔ (نور حسین گھر جاکھی از شیخ پوری 28 جون 1935ء اہل حدیث امرتسر)

هذا ما عندي والله اعلم بالصواب

فتاویٰ ثنائیہ امرتسری

جلد 01 ص 487



محدث فتویٰ